


BORMLA FIL-GWERRA

Bormla fi zmien il-Gwerra. Dwar dak li se nikteb, bosta anzjani jghidu zgur, b'ghajnejhom imbexxa huma u jtellghu u jnizzlu rashom, "Kem hu veru, dan!" Ghalhekk nindirizza ruhi izjed lejn iz-zghazagh, li l-kelma gwerra jafu biss biha ghax jaqraw fuq il-gurnali u jaraw fit-televizjoni, u li ssir band'ohra. Ahna hawn ghexnieha.

Ghalkemm li ghandhom l-ezempju ferm ikrah u tal-bizgha- dak attwali, tal-Jugoslavja, jew dik li kienet Jugoslavja. Rajna sahanitra nies jaqtghu l-irjus ta' l-ghadu taghhom, li ftit xhur ilu kien huhom l-ghaziz!

Bormla fi zmien il-gwerra: dezert, bini mwaqqa', nies hadd. Monotonija, dizastru. Bosta miz-zghazagh ta' lllum ma jafux xi tfigher li minn toroq ma kontx tista' tghaddi' minhabba l-muntanji ta' gebel u travi li kien ikun hemm, dak li malajr drajna nsejhulu debris. Hsara, hsara biss.



Ezempju tal-herba li garrbet Bormla fil-gwerra. Iz-zghazagh ta' lllum lanqas jimmaginaw minn x'hiex ghaddejna f'dawk iz-zminijiet koroh

Jien fl-1944 inzilt noqoghod f'Good Day, illum Matty Grima. Quddiem fejn hemm id-Domus illum, kien hemm gholja ta' gebel u tifrik li damet sewwa wara l-1944. Bosta nies li bdew jaraw il-gwerra titbieghed minn fuq rasna, li kienu nizlu joqoghu lura fid-djar li kienu hallew, u li kienu ghadhom shah, li kienu joqoghd u l fuq, Santa Margerita, biex iqassru, kienu jinzlu minn Good Day Street, u jkollhom jtilghu fuq dak il-borg gebel gholi u mzerzaq, u jaslu hdejja, biex jinzlu triq Santa Tereza.

Mhux darba u tnejn, meta taghmel imqar l-icken raxxa xita, kien dak it-trab u gebel isir jizloq, u spiss kien ikun hemm min wegga' sewwa. Niftakar lill-kunjata, Alla jtiha l-Genna. Gwanna, mhux darba u tnejn harget bil-flixkun tal-jodju u t-tajjar iddewwi lil xi hadd li jkun zelaq, u gieli ukoll kienet ittihom xi faxxa halli jorbtu l-ferita.

Kif jistghu jimmaginaw, iz-zghazagh taghna, hames snin dlam cappa, il-blackout, lanqas solforina ma kont tista' tixghel barra t-triq, ghax jarrestawk. u allahares jidhirlek dawl minn barra, anke tal-lampi tal-petrolju, ahseb u ara ta' l-elettriku.

Minn Bormla centru tal-kummerc, mhux biss ghall-Kottonera, izda anke ghal Rahal Gdid u Haz-Zabbar, Bormla saret bahh. Niftakar kien baqa' hanut, ta Felic, li kien issajjar xi haga, billi kien idabbar, bit-tbatija u n-nies tat-tarzna li

kienu johorgu f'nofsinhar kienu jsibuh anglu, sakemm imsejken kien ferut f'wiehed mill-attakki tal-Germanizi. Censu Cannavo, il-barbier ukoll kien baqa; safejn niftakar. F'dak il-bahh, li meta timxi kont tisma' l-passi tieghek idamdmu mal-hitana tat-toroq dezerti.

Xi nies li ma kienux evakwaw ruhhom, hargu barra s-swar, u haffru xelters fil-blat; kien hemm, kemm fil-foss ta' taht il-Cafe' Riche, u kemm fl-iejhor, fejn qabel kien jintram s-suq ta' nhar ta' Tlieta.

Bosta Bormlizi, huna u diehlin t-tarzna, kienu jaraw dik il-herba kollha- u dak il-kwadru mpitter li hemm fis-sagristija jurina l-herba li kien hemm taht il-knisja Parrokjali- u kienu jaraw dawk l-attakki horox, fuq it-tarzna, u Bormla kienet target tassew qrib, kienu jharsu lejn il-knisja tal-Madonna, u jekk ma jghidux, izda kienu jhossu go fihom, "Min jaf ghadx nergghu nidhlu fiha, min jaf ghadx imiss lilha, li tintlaqat!"

Ighidu nies li kienu baqghu Bormla, li wiehed mill mirakli li twettqu biex il-knisja baqghet bla mtiefsa, kienu tliet bombi, katenati, li ghaddeu minn quddiem il-fonti spizju u hadu isfel, fejn kienet l-istatwa ta' Sant' Andrija.


Izda nizlu bombi ohra li gew qrib u l-Madonna riedet li t-tempju tagha jibqa' wieqaf. Thezzet iva, waqghet le il-Knisja taghna!

Ghal erba' snin, il-festa ma saritx, imbgħad wasal il-jum tad-19 ta' Novembru, 1944, meta l-Alleati bdew dejjem jimbuttaw lill-Germanizi 'il fuq lejn in-Nord ta' l-Italja wara li nvadew Sqallija, u rajna l-migja lura ta' l-Istatwa u s-Santwarju gejjin lura lejn posthom, hemm, fil-knisja, fejn wara zmien rifugjati f'Birkara, il-Bormlizi setghu jgawduhom u jqimuhom fejn kien jixiriqlhom, fejn hu posthom.

Kienet festa għal Malta kollha; jiena ma nafx kif, ilhaqt post, flimkien mal-mara, fil-gallerija tal-kazin San Gorg, li kien għadu, wieqaf, fejn kien, magenb ir-Rialto. Rajt nies li kont nafhom jahdmu miegħi t-tarzna, minn Malta kollha dak inhar.

Bl-entuzjazmu li hassejna dak inhar, insejna t-tbatija kollha li kellna ngarrbu matul il-gwerra: il-guh, il-hakk (scabies) il-bizgħa kemm ahna u sejrin u kemm gejjin mix-xogħol, u kemm attwalment waqt ix-xogħol fit-tarzna, target ewlieni għal li Stukas..

Biex nagħti stampa sewwa tal-qirda li kellna f'Bormla, ngħid li minn għallija, f'Bormla nqerdu 40 fil-mija mid-djar abittabli. Il-bosta Bormlizi li marru joqogħdu band'ohra fil-gwerra, u baqghu hemmhekk, li



Il-Vara tal-Kuncizzjoni għaddeja minn triq San Gorg wara l-gwerra.



Il-kwadru tal-kor hareġ mill-Bazilika ta' B'Kara nhar id-19 ta' Novembru 1944 fis-1.15 p. m. fi triqtu lejn Bormla.

naraw, kemm filghodu fil-festa (ghall-panigierku) u filghaxija ghal-processjoni, ifakkruna kemm nies kellhom jitilqu jigru minn djarhom f'Bormla, f'certi kazi ta' fuqhom senduqhom', li ghadhom migbuda, ghadhom ihobbu l-festa, u jgawdu n-nostalgija, wara dawk is-snin kollha.

Fil-festa, s-sena l-ohra, ilmaht anzjan Bormliz filghodu meta spiccat il-Quddies Solenni, ifiehem anzjan iehor, bhalu, id-diversi djar u statwi li kien jaf qabel il-qirda tal-gwerra.

"Hawn kienet l-istatwa ta Sant' Andrija, ara; hemm kien Spiru tal-Beccun, hemm kien li Store ta' Calleja, hemm Toni ta' Santu, hemm Leli tal-Laham. U qghadt nitpaxxa nisimghu. Nostalgija!



Il-Vara tal-Kuncizzjoni fit-tarf ta' Fler-de-lyo fil-Pellegrinagg storiku tad-19 ta' Novembru 1944.

Il-festa t-tajba minn qalbi lil kulhadd

Charles Clews.

PRIME BUTCHER AXIAQ BROS.



34, St. Georges Str. Cospicua

Tel: 781151